


శ్రీ వేంకటేశాయ నమః

# స్తోత్ర రత్నావళి



1058  
RPF.



ప్రతి పాఠశాలకు  
వందా చార్యులు

చిన్నామర్తి.

ప్రమాదీచ మాఘమాసము. 1974

ఇ య్య ది

ప బ్బా శంకరయ్య శ్రేష్ఠి గారి

స్వకీయ శ్రీరామా విద్యున్నద్రణాలయమున ముద్రింపబడినది

సుఖాన్ రోడ్, సికింద్రాబాదు.



మాన్య శ్రీ

కలకుంట మాధవరావుగారు.



శ్రీ వారి సతీమణి

శ్రీ రమణమ్మ దొరసానిగారు


వారి కీర్తతి అంకితమైనది.



మాన్య శ్రీ

కలకుంట కిషన్ రావు గారు

శ్రీ మాధవ రావు గారి జనకులు.



అనువాదకర్త  
వానమామలై వరదాచార్యులు.

## తొలి పలుకు

కలకుంటవంశ భూషణులగు శ్రీ మాధవరావుగారి సతీమణి శ్రీ రమణమ్మగారు పరమ పదించినపుడు వారి బంధువులు పరిసర ములనుండు ప్రజానీకమును చింతార్జవగతులై రనుట లతిశయోక్తి కాదు.

వారి యంత్యక్రియలొక యజ్ఞకర్మవలె నిర్వహింపబడినవి. ఆ సమయమున ఉ॥వే॥ విద్వాన్ శ్రీ॥కృష్ణమాచార్యులవారు వారి వంశ చరిత్రమును పద్యములలోరచించి వారి కీర్తికి విజయపతాక నెత్తినారు. వారి సౌజన్యమును శ్రీ మాధవరావుగారి ఉదాత్తచరిత్ర మును వేనోళ్ల కొనియాడిరి.

శ్రీ రమణాంబగారు పతివ్రతా శిరోమణి. ప్రపన్నులకు మార్గదర్శకురాలు. బీదసాదలకు కామధేనువు. చొక్కపు బంగార మగు వారి చరిత్రలో వారి గుణమణులు ప్రకాశించుచు శిరోధార్య ములై నవి. వారి ప్రపన్నాత్మకు నేనును నాకృతిరత్నమునొందు కానుకగా నొసంగితిని. ప్రస్తుతకృతి తదాకృతియే. దీనిపేరు “స్తోత్రరత్నావళి” ఇందు శ్రీవేంకటేశ సుప్రభాతము, శ్రీవేంక టేశ్వర మంగళాశాసనము, శ్రీవేంకటేశ కరావలంబస్తోత్రము, శ్రీభజయతి రాజస్తోత్రము, శ్రీభజగోవింద స్తోత్రము, శ్రీలక్ష్మి

నృసింహ కరావలంబస్తోత్రము, అనునవికలవు. ఇందు శ్రీవేంక  
 ఠేశకరావలంబస్తోత్రము మాత్రము నాచేరచింపబడినది. తక్కినవి  
 సంస్కృతము నుండి తెనుగున ననువదించబడినవి. ఇది ప్రపన్న  
 పారాయణ యోగ్యమైనది. సంస్కృతము తెలియని భక్తులకిది  
 యుపకరించునని ఈనేవ నొనర్చితిని. ఇది సహృదయహృదయా  
 మోదము నొందగలదని యాసింతును. ఇతిశమ్.

ఇట్లు

వానమామలై వరదాచార్యులు.

# విషయ సూచిక



వ.నెం.		పుట.
1.	రమణాంబా వంశపరిశంస	1
2.	శ్రీ వేంకటేశ సుప్రభాతము	7
3.	శ్రీ వేంకటేశ మంగళాశాసనము	14
4.	శ్రీ వేంకటేశ కరావలంబస్తోత్రము	18
5.	శ్రీ భజయతిరాజ స్తోత్రము	28
6.	శ్రీ భజగోవింద స్తోత్రము	36
7.	శ్రీ లక్ష్మీనృసింహ కరావలంబస్తోత్రము	44



శ్రీ వాగీశ్వరైశ్వరమః

## ర మ కా ం బా వ ం శ ప్ర శం స

అంద్రప్రదేశమందున

సాంద్రారణ్యగత కాష్ఠజలతృణవృద్ధిన్

ఇంద్రపురీ విభములకుఁ

గేంద్రబై యాద్లబాదుకీర్తి వహించెన్.

అందులకెట్టిపేట తానందమొలుకు

పరగణాయని మండల ప్రథితమయ్యె

తత్పరగణాధిపతి కృష్ణధరణిపునకు

మహితజన్మస్థలంబయ్యె మందమట్టి.

ఆపురిలో గౌరయదొర

కాపురమొనరింపసాగె ఘనతరయకుండై

శ్రీపద్మనాయకకులో

ద్వీపకుండై లింగమాంబదేవిగ మనంగన్.

అతనికి కృష్ణరాయవసు ధాదిపుండ్రుద్భవమందివెల్గె నీ

క్షితిని వదాన్యుండై సతత శ్రీహరిచింతకుండై సదా, యశ

స్పృతినివరించు చున్లలిత సంగతి మాధవరాయ భూపతిన్

గుతుకము మీరలక్ష్మీయను కూతునుగాంచె విరించికల్పుండై.

మందలుగాఁగగోతతిని మాన్యతఁ బ్రోచియుక్షీరమానుచున్

సుందర బాలుండై తమిని సుప్తినిఁ జెందును మట్టియాకుపై

నందముగా నటించు మన మందుఁదలంచియొ మాధవార్చనై

మందయుమట్టి యేకమయి మంజురి దివ్యనివాసతంగనెన్.

అట్టిమందమట్టినాజాను బాహుండు  
 దీనరక్షకుండు దివ్యయకుండు  
 కల్వకుంట్లవంశకలశాబ్ధి చంద్రుడు  
 మాధవుండు తనదుమనికిఁ జేసె

ఆడితప్పనివాఁడు నూరారులైన  
 లేదనకయిచ్చునడిగిన పేదకెల్ల  
 కాలుఁబెట్టినచోట బంగారుపండు  
 కేలముట్టినతాలురత్నాలె యగును.

గోరక్షకుండున్ మరియున్  
 శ్రీరంజకుండగుపెకాక షీతికాంతాహృ  
 త్సారసమిత్రుండగుటలు  
 మారమణీ మణియునతని మగనిఁగఁ గొనియెన్

పూస్కూరివంశాబ్ధిఁ బుట్టువొందిన లక్ష్మి  
 కలువల కుంటలో కాలుఁబూన్సె  
 శ్రీలంపదలలో డోలలూగెడి లక్ష్మి  
 పరలోకతత్వ సద్భావమెరిఁగె  
 ఉన్నత పదవులనోలలాడెడి లక్ష్మి  
 వినయ వివేకముల్ తనువుఁగొనియె  
 ఘనతరాష్ట్రైశ్వర్యవనధులబ్బిన లక్ష్మి  
 నిరుపేద జనములఁ గరుణనరసె

గుండెనిండుకుండ, కోమలవాక్కులఁ

గన్నతల్లి చూపుక నికరమ్ము

అనఘ గర్వవిరహితాచరణమ్ములు

రమణమాంబకెందురమయెసాటి.

నవసుతరత్నమ్ములు మా

నవతకును బ్రతీకలగుచు నవనిధులవలెన్

నవయువతా నిధులై దా

నవతనిలన్ రూపుమాప నరులై రనఁగన్

తానుదశావతారములఁ దాల్చెను మాధవుడందు రందురూ

పూనినవావతారములె యొప్పెసలారెననన్ నవాత్మజుల్

గానగనై రి కృష్ణుడన గావర శ్రీ పతినాఁబ్ర భాకరా

ఖ్యాన జనార్దనాదులన ఖ్యాతిఁగడించి చరించిరిమ్మహిన్.

మారుత సౌరభై కృతల మారమణీ మణిమాధవుండునున్

మార మనోజ్ఞరూపులకుమార సమానపటు ప్రతాపులన్

పీరుల విక్రమార్క సమవిశ్రుతతేజుల వాగ్మిభోజులన్

పూరుషసంతతింగనియె పూర్వపు పుణ్యఫలాలు నానిటుల్.

జానకీ పతిగాఁ బ్రశస్తుఁడౌ కృష్ణుండు

శ్రీపతియాండాశుఁ జేరి యొప్పె

అచ్యుతునకుదత్తుడైన ప్రభాకర

రాయలు లీలఁ బెండ్లాడివెల్గె

రాజ్యలక్ష్మీసతీరతుఁడు జనార్దన

ప్రభువుమూపురఁ గనిపాసిచనియె

రామరాయలును శారదనొంది దీపించె

లక్ష్మణుండు సుజాతలతికనలరె.

సత్యప్రియఁగొనె విద్యోరుసాగరుండు,

శ్రీ సుధాకరుఁడున్ సతిన్ స్వీకరించె

పూసుకూర్ సూర్యకాంతుని పుత్రులక్ష్మి

రహినివరియించెను సురేంద్రరాయవరుని.

నలుపురఁ బేరుప్రతిష్ఠల

నిలుపుకొనిన శీలవతులు నిర్మల మతులున్

సలలితగుణరూప యుతలు

నలుపురు సుతలుదయమందినారా సతికిన్.

లక్ష్మణ ప్రభువరియించె లలిత సతిని

విజయలక్ష్మి జగన్నాథ విభుఁడుగొనియె

అంజలియు హనుమంతరాయాధ్యువలచె

రమ వివాహమ్మునకు ముందె రమణయేఁగె

ఆమెకు విరోధికృత్తులేడవనియందు

కానికాలమ్మదె విరోధకారియయ్యె

మాసములకెల్ల శీర్షము మార్గశిరము

మార్గదర్శకమయ్యె రమణకు దివికి.

అరయద శేంద్రియంబులుహృ దజ్జముతోడ సమైక్యమందగన్  
హరినిస్మరించువారికెడశై కతిథిస్మరణమ్ము గల్గునా  
సరమ పదమ్ము ప్రాప్తమగు బాపురెయంచు జనమ్ము పాడఁగా  
నరిగె పదొండునత్తిథిని నందరఁ బాసిభవమ్ము రోసితాన్.

సీ దొక పూర్ణ జీవితము నిక్కువమాసకలార్థ సంపదల్  
కాదనకుండనిన్వలచెఁ గావలెనెయ్యదియింక నీకుని  
మేడిని మాధవుండెపతి మీది భవమ్మున మాధవుండె కా  
మాధవరావు భూపతికి మాత్రము నీ దగుజంటలేదిఁకన్.

చల్లనిదై న నీ హృదయ సాధుతనెల్లరఁ జల్లిపోయినా  
విల్లెడు నీ కుటుంబమది యేడ్చుట లెక్కయెకాదొ కింతయున్  
బల్లెకుపల్లె యేడ్చెగురు బంధు జనమ్మును నేడ్చిరెల్లరున్  
తల్లిరొ నీదుమంచికినిదర్శనమిద్దియెకాదె మేదినిన్.

ఏకాదశి మృతవై తివి  
యేకాదశ పద్యతతినినే బాడితినిన్  
నీ కోమలమగు నాత్మకు  
సాకేతపురీకుఁడెందు శాంతినొసఁగుతన్.

గొప్పలుగావు మహాకవి  
యెప్పుడు హినుల నుతింపఁడి వరదుఁడు తా  
నప్రోతన యనఁబడి నీ  
గొప్పతనము వొగడె నెంతగుణవతివో నతీ :

## “అంకితము”

ధీరోదాత్తప్రభుండు మాధవుడు త  
ద్దీశాలి కర్దాంగియై

సారాసార వివేకయుక్తయ్యి స  
త్సంతాన సౌభాగ్య వి

స్త్రాంచద్వరగర్భ రత్నఖనియై  
సత్కిర్తి విఖ్యాతయో,

శ్రీరాజత్ కలకుంట వంశరమణ  
శ్రీ కిత్తునేత త్కృతీన్

శ్రీ వేంకటేశ పరబ్రహ్మజేనమః. శ్రీ వాగీశ్వరైశ్వరమః

## శ్రీ వేంకటేశ సుప్రభాతము

1

సకల బ్రహ్మాండ మందునే స్థానమేని  
వేంకటాద్రితో సమమయివెల్లి లేదు  
వేంకటేశుతో సముడగువేల్పు, వెనుక  
గలుగలేదు ముందీ భువి గలుగఁ బోదు

2

రమ్యకౌసల్య సుప్రజా ! రామచంద్ర !  
ఉర్వివెల్గించెనెల్లెడఁ బూర్వ సంద్య  
అహ్నికపుడై వకార్యము లాచరింపఁగ  
ఋతుషణ్డూలలే లెమ్ము ప్రొద్దుగలుగ

3

లెమ్ము ! గోవింద ! వేవేగ లెమ్ము ! లెమ్ము !  
లెమ్ము ! గరుడధ్వజా ! వేగలేవవయ్య !  
మేలుకొనుము ! శ్రీకాంత ! మమ్మేలు కొఱకు  
లలినిముల్లోకములకు మంగళమొనర్ప

4

అఖిల జగముల తల్లి శ్రీహరియు రాన  
కాంత విహరించు సుమనోజ్ఞ కల్పవల్లి  
శ్రితజనప్రియ ! సద్దానశీల ! నీకు  
సుప్రభాతము శ్రీపతి సుందరాంగి !

5

సుప్రభాత మోయరవింద సుందరాక్షి :  
శారదాప్రసన్న మనోజ్ఞ చంద్రవదన :  
విధి శివేంద్రకాంతార్చిత పదనరోజ :  
ఓదయారాశి : వృషశైలనాథ దయిత :

6

సప్తములును త్ర్యాదులు సంధ్యవార్షి  
కడుమనోజ్ఞమౌ స్వర్ణ దీకమలరాజి  
వేడ్కగొనిమీ పదార్చితై వేచినారు  
అమల సుప్రభాతమ్ము శేషాద్రినాథ :

7

అబ్జభవశివస్కంద శక్రాదులెల్ల  
సురలు వామనాదిక కథల్ స్తుతి యొనర్తు  
సురగురుఁడు పబ్జపంచాంగకుద్దిఁ జదువు  
అమల సుప్రభాతమ్ము శేషాద్రినాథ :

8

చారువికచాబ్జ పున్నాగనారికేళ  
పూగ సహకార సుందర భూరుహాశి  
భవ్యగంధ మందానిల ప్రతతివీచు  
అమల సుప్రభాతమ్ము శేషాద్రినాథ :

9

కన్గవల విప్పికేళీకుకాలు లీల  
పాత్ర మిగులు రంభా ఫలపాయసముల



మెసవివర పంజరస్థితిఁ గొసరి చదువు  
అమల సుప్రభాతమ్ము శేషాద్రినాథ :

## 10

తంత్రిమీటుల మధురనాదములుఁ జెలఁగ  
పాణియాడ నారదుఁడు విపంచి బాఁడు  
నీదు గాధయ నంతవాఙ్మయతిఁ గూడి  
అమల సుప్రభాతమ్ము శేషాద్రినాథ :

## 11

అలికులమ్ము మరందరసాను విద్ధ  
ఝంకృతిశ్రుతి మీదు దర్శన మొనర్ప  
వచ్చుఁ బ్రాంత సరోజగర్భములు వెడలి  
అమల సుప్రభాతమ్ము శేషాద్రినాథ :

## 12

ఘోషలో, గోపికాదధికుంభ మధన  
తీవ్రఘోషల మార్తోగిగు దిక్కులెల్ల  
దధిఘటాలతో పోరాడు విధముదోచు  
అమల సుప్రభాతమ్ము శేషాద్రినాథ :

## 13

అర్కమిత్రాంబుజస్థ మాయలి కులమ్ము  
కలువసిరుల నిజాంగక కాంతిఁ గెలువ  
భేరి మ్రోగించునననేయు పెనురవమ్ము  
అమల సుప్రభాతమ్ము శేషాద్రినాథ :

## 14

శ్రీయుతా : లోకబాంధవా : శ్రీనివాస :  
 అఖిల జగదేక పూర్ణదయైక సింధు :  
 ఇష్టవరద : శ్రీనిలయ విశిష్టవక్ష :  
 అమల సుప్రభాతమ్ము శేషాద్రినాథ :

## 15

స్వామి : పుష్కరిణీ జలస్నాత పూత  
 తనులు హర పితామహసనందనులు మేలు  
 నెంచివేత్రాహతి శిరమ్ము వంచినిలుతు  
 రమల సుప్రభాతమ్ము శేషాద్రినాథ :

## 16

వేంకటాచలాధిప నీదు విమలవసతి  
 వృషభగిరి, గరుడాద్రి, శ్రీ వేంకటగిరి,  
 శేషగిరియు నారాయణశైల మండ్రు  
 అమల సుప్రభాతమ్ము శేషాద్రినాథ ;

## 17

శివ, సురేశ, కృశానులు, పవన, ధర్మ  
 వరుణ, నైరుతి, ధనపతుల్ శిరములంటి  
 యంజలించి విన్నేవింపనార్తి గొనిరి  
 అమల సుప్రభాతమ్ము శేషాద్రినాథ :

## 18

తావకన్వైర విహరణ ధాటులందు  
 అశ్వఖగమ్మగ సర్పహస్త్యధి పతులును

స్వాధికార గురుత్వ యాచనలొనర్చు  
అమల సుప్రభాతమ్ము శేషాద్రినాథ :

## 19

దేవ ! పరిషత్ప్రధాను లాదిత్యరాహు  
సోమ మంగళ బుధ గురు శుక్ర శనులు  
దాసదాసాంతి మావధిదాసులై రి  
అమల సుప్రభాతమ్ము శేషాద్రినాథ :

## 20

నీదు పదధూళి శిరముననించు దాసు  
లాత్మస్వర్గా ప వర్గములాసఁ గొనక  
కల్పమరుదెంచునను చింతకలఁత పడెద  
రమల సుప్రభాతమ్ము శేషాద్రినాథ :

## 21

పరమ త్రిదివాపవర్గ సత్పథగు లగుచు  
నీదు గుడి గోపురమ్ముల నెమ్మిగాంచి  
మర్త్యులీ లోకమందుండ మనసుపడెద  
రమల సుప్రభాతమ్ము శేషాద్రినాథ :

## 22

భూరమానాయకా ! దయా పూర్ణ జలధి :  
అఖిలలోక శరణ్య దేవాధి దేవ !  
ఆదిశేష ఖగేశార్చితాంఘ్రి యుగళ :  
అమల సుప్రభాతమ్ము శేషాద్రినాథ :

## 23

పద్మనాభ : నరోత్తమ : వాసుదేవ :  
 మాధవ : జనార్దనా : చక్రమహిత పాణి  
 భవ్య శ్రీవత్స : ఆశీతపారిజాత :  
 అమల సుప్రభాతమ్ము శేషాద్రినాథ :

## 24

మార సౌందర్య గర్వ సంహారరూప :  
 మాకుచాబ్జకుట్రులలోల మహిత దృష్టి :  
 దీప్తకల్యాణ గుణపూర్తి : దివ్యకీర్తి :  
 అమల సుప్రభాతమ్ము శేషాద్రినాథ :

## 25

మత్స్య, కూర్మ, వరాహ, వామన, నృసింహ  
 పరశురామ, రాఘవ, బలిభద్ర, కృష్ణ,  
 కల్కినామకదశరూప ఘనవ్రతాప :  
 అమల సుప్రభాతమ్ము శేషాద్రినాథ :

## 26

పుంఖితైలాలవంగకర్పూర గంధ  
 వాసిత స్వర్ణదీప్తామవారి కుంభ  
 నిభృతి వైష్ణవోత్తములిందు నిలిచిరెలమి  
 అమల సుప్రభాతమ్ము శేషాద్రినాథ :

## 27

కమలములు వికసించె భాస్కరుడు వాడమె  
 విహగకలకూజితములు దిగ్విధినిండె

మంగళా శాసనార్థమై మనియెవైష్ణ  
వాలి సుప్రభాతమ్ము శేషాదినాథ !

## 28

అ జహరాదిక సురలు మహర్షి గణము  
సనకస సనందనాదిక సంయములును  
శుభదవస్తువిన్యస్త హస్తులయి వచ్చి  
రమల సుప్రభాతమ్ము శేషాదినాథ !

## 29

శ్రీనివాస ! నిస్తులగుణ సింధురూప !  
భవసముద్రతారక నేతుపాద పద్మ !  
భవ్యవేదాంత వేద్యసద్భక్త భోగ్య !  
అమల సుప్రభాతమ్ము శేషాదినాథ !

## 30

భక్తి వేంకటేశ్వర సుప్రభాతములను  
అను దినమ్మేనరులు పాఠమొనరిచెదరొ  
వారికి పరార్థవై భవ శ్రీ రహించు  
పారమార్థికస్మృతి నిచ్చు శ్రీ రమణుఁడు

# వేంకటేశ్వర మంగళా శాసనము

## 1

శ్రీ రమాధవునకు నర్థసారవిధికి  
సకల కల్యాగుణమణి స్థానునకును  
వసుధ శ్రీ వేంకటాద్రి నివాసునకును  
మాదు శ్రీనివాసునకెందు మంగళమ్ము

## 2

మంగళా శాసన మొనర్చు మాన్యులై న  
అస్మదాచార్య పూర్వులై నట్టి సకల  
గురువరులచేత సత్కృతి గొన్న యట్టి  
మాదు శ్రీనివాసునకెందు మంగళంబు

## 3

శ్రీరమా లోకనాశ్చర్య సింధు భూత  
చారు సుభూనవాంబు జచక్షవునకు  
సర్వలోక చక్షవునకు సాధుగతికి  
మాదు శ్రీనివాసునకెందు మంగళంబు

## 4

శ్రీలనద్వేంకటాచల శృంగళిఖర  
మంగళాభరణాంఘ్రి సమ్మానితునకు  
మంగళాల వాలంబగు మాన్యునకును  
మాదు శ్రీనివాసునకెందు మంగళంబు

## 5

సరస సర్వాంగ సౌందర్య సారవిధుల  
 క్షితినిజరియించునీ సర్వచేతనులును  
 ముగ్ధులై క ననెవఁడు సమ్మోహపరచు  
 మాదు శ్రీనివాసునకెందు మంగళమ్ము

## 6

వరలునిత్యనకును నిరవద్యునకును  
 నిరత సర్వాంతరాత్మకు నిర్మలునకు  
 అకుటిలానంద సత్యచిదాత్మునకును  
 మాదు శ్రీనివాసునకెందు మంగళమ్ము

## 7

తనకుతానన్ని దెలిసిన ఘటమునకు  
 సర్వశేషికి నాసర్వశక్త్యుతునకు  
 సులభునకు సుశీలునకును సువ్రతునకు  
 మాదు వేంకటేశునకెందు మంగళంబు

## 8

అపరిమిత దయామృత మధురార్ణవమున  
 కదలియాడు శీతల తరంగములనంగ  
 వరలు తనయపాంగముల విశ్వమును దడుపు  
 మాదు వేంకటేశునకెందు మంగళమ్ము



ఓప్పుస్రగ్బుషణాం జరాయుధములకును  
మహిత శోభగూర్చెడి దివ్య మంగళాత్మ  
మూర్తికినినివారిత సకలార్తితతికి  
మాదు శ్రీనివాసునకెందు మంగళంబు

## 10

రమ్యవై కుంతవాస విరక్తినొంది  
స్వామి పుష్కరిణీ తటాస్థానమందు  
పద్మతో విలాస క్రిడఁబరఁగు చున్న  
మాదు శ్రీనివాసునకెందు మంగళంబు

## 11

మాన్యమణవాళ యోగీంద్ర మానసమున  
సర్వలోకములందును సమతనుండు  
భక్తకల్ప కద్రుమమయి బరఁగు చున్న  
మాదు వేంకటేశునకెందు మంగళంబు

## 12

పూర్ణ కామునకును సర్వభూతపతికి  
ఆ పరబ్రహ్మమగు పరమాత్మునకును  
శుద్ధపరతత్వమునకును సులభునకును  
మాదు వేంకటేశునకెందు మంగళంబు



## 13

జగతిఁగలకాల తత్వమశాంత మాత్మ  
 దర్శనమొనర్చు సద్భక్తతతికి నెపుడు  
 తృప్తి నెరుఁగని యమృతరూపా ప్తి నోసఁగు  
 మాదు వేంకటేశునకెందు మంగళంబు

## 14

తటచు సర్వమానవులకు శరణ యోగ్య  
 మైన విజపాదపద్మముల్ హస్తసంజ్ఞ  
 దనర పరమదయావాప్తిఁ గనఁ బరచెడి  
 మాదు శ్రీనివాసునకెందు మంగళంబు

శ్రీ వేంకటేశాయనమః

## శ్రీ వేంకటేశ కరావలంబ స్తోత్రము

1

అనవరతభక్త ప్రణతార్తి హరణ శీల  
దాసజనమనో భీష్టప్రదానలోల  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

2

అఖిల భూతాభయ ప్రదానాబ్జహస్త  
సకలలోకైక శరణ ప్రశస్త చరణ  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

3

శంఖచక్రనందకగదా శార్దూపాణి  
సత్వరాపన్నివారక సత్యవాణి  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

4

జన్మమృత్యుజరామయ చటులతుంగ  
భంగభయద సంసారాబ్ధిబాధితుఁడను  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

## 5

నిరతకామాదిరి పుషట్కనీచకార్య  
మగ్నహృదయుడనపరాధ మందిరుడను  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 6

వితత సంసార విషభోగి విషయభోగ  
విమత సందష్టనష్ట వివేకహతుఁడ  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 7

నిరత మదనానిలోద్ధూత నిత్యపుష్ట  
తరుణతృష్ణాగ్ని కీలావిదగ్ధ మతిని  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 8

దీనకరికశే బరరక్త పానమత్త  
నక్ర శీర్షవిదారక చక్రపాణి  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 9

శత్రుప్రాణాపనోద భీషణనినాద  
చంద్రకాంతి ప్రళస్త శ్రీశంఖహస్త

శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

### 10

అరిశిరో నారికేళ సంహరణ చతుర  
హారికామోదకీ గదాన్యస్తహస్త  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

### 11

దనుజతను కంఠనాళ పాటనపటుత్వ  
కలితనందక నామక భిక్షహస్త  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

### 12

అసుర ప్రాణానిల ప్రాశనానురక్త  
సర్పసఖ శిలీముఖ వర్షశార్ఙ్గధారి  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

### 13

వేదతస్కర సోమక విమతహరణ  
విధి వినుతలబ్ధపాతీన విమల కరణ  
శేషశైలనివాస శ్రీ శ్రీనివాస  
వే కరావలంబన మీవె వేంకటేశ :

## 14

అమృతహారి మహామందరాద్రి ధారి  
మహిత విబుధోపకారి కమఠ శరీరి  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 15

ధారుణీ మనోహరిణీ త్రాణతోష !  
రతహిరణ్యాక్ష శోష వరాహవేష !  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 16

దైత్యమదగజహర్యక్ష ! ధర్మపక్ష !  
త్రాణ గుణదక్ష ! ప్రహ్లాదదాసరక్ష !  
శేషశైలనివాస ! శ్రీ శ్రీనివాస  
వే, కరావలంబన మీవె వేంకటేశ !

## 17

బలిశిరోనిర్ద మన ! దైత్య ప్రాణశమన !  
ఘనత్రి విక్రమాకార ! జగచ్ఛరీర !  
శేషశైలనివాస, శ్రీ శ్రీనివాస !  
వే, కరావలంబన మీవె వేంకటేశ !

## 18

క్షత దౌర్జన్యహారక కార్తవీర్య  
బాహు విదళనచణ దివ్యపరశుధారి !

శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

### 19

దశవదన కంఠలుంతనకుశల, రామ !  
ధరణిజా బంధముక్తి సందాత ! నేత  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

### 20

అసుర మదగజకుంభ సంహనన సింహ  
ప్రజవिलाసినీస్మిత ముఖాంబుజ మధుకర  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

### 21

ప్రాణి హింసానల జ్వాల భయనివార  
పూర్ణకరుణా గుణాంబుధి బుద్ధరూప !  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

### 22

ధార్మ్య యవన దౌర్జన్యలతాల విత్ర  
కలి కలంక సంజఙ్గన కల్కిరూప  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ !

## 23

దేవ ! తా పత్రయా భీలదావ వహ్ని  
 తీక్షణీలా పరీవృత దీనముఖుని  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 24

అమృత కవచ విషాకార భ్రమవికార  
 విషమమమతా బడిశలగ్న వివృతముఖుని  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 25

అమర సౌందర్య సారసుధాద్రి జాత  
 హరి శారదరాకాశశాంకవదన  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 26

విధిశివామర వందిత పదసరోజ  
 పీతకౌశేయ, నీలాంబు జాతకాయ  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 27

పద్మనాభ పద్మాలయ, పద్మహృదయ  
 పద్మకరపద, ముఖపద్మ, పద్మ నయన,

శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

## 28

కనకనూ పురకంకణ కంఠ హార  
రత్నకుండలకేయూరరమ్య మకుట  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

## 29

ఉభయపక్ష ప్రజ్వలదగ్ని యుక్తదారు  
కోటరస్థిత విచలిత కీటకమును  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

## 30

సఖ ! ప్రరోధన ధన్య తృప్త్యావినిహతి  
మృగయ జాలాపతిత దీనఖగమునైతి  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :

## 31

క్షత్తిపా సానిపీడిత శోకతప్త  
బంధు విరహితా శక్తస్తనంధ యుండ  
శేషశైలనివాస శ్రీ శ్రీనివాస  
వే, కరావలంబన మీవె వేంకటేశ :



## 32

బంధువులు సంపదలలోనె బంధు జనులు  
 ధర విపద్బాంధవుఁడ వీవె పరమ పురుష  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 33

సములనేదరిఁ జేర్తురు సఖులు తాము  
 స్వామి : రిక్తకుచేయర సఖుఁడ వీవె :  
 శేషశైలనివాస శ్రీ శ్రీనివాస :  
 వే, కరావలంబన మీవె వేంకటేశ :

## 34

అజ్ఞుఁడన శక్తుఁడను దుఃఖ హతుఁడ సుతుఁడ  
 పతితుఁడన కించనుఁడ నన్యగతి రహితుఁడ  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 35

కుంటివాఁడ వేరెవ్వరు దంటలేరు  
 ఏడు కొండలపై కినే నెక్కలేను  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 36

స్వార్థపరులీ ప్రపంచస్థ జనములెల్ల  
 ఎపుడు తమమేలెతా మెదనెంచు చుండ్రు  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 37

అరయనప్పుల వారలీ యాలుబిడ్డ  
 లెవరి కెవ్వారు మృత్యుచే నీడ్వబడఁగ  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 38

ఈ యుభయ లోకముల దొర వీవెకావె  
 స్వామిసీకు నర్పించ నాకేమి గలదు :  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 39

మంచివాని గానటియించు వంచకుఁడను  
 నజ్జనుఁడనే ననన్నీకు చాటు గలదె  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

## 40

వరద నీదునిర్వేతుక కరుణ దక్క  
 నన్ను రక్షింపహేతు వొండున్న దొక్కొ  
 శేషశైలనివాస శ్రీ శ్రీనివాస  
 వే, కరావలంబన మీవె వేంకటేశ :

ఫ ల శ్రు తి

## 41

వాన మామలై వంశీయ వరదు రచన  
 మనుజు లెవ్వరేనిద్దీని మాపురేపు  
 భక్తి జదివిన సంసార బంధముక్తి  
 బడయు చుండు, ఆపదలను బాసియుండు

---

# భజయతిరాజస్తోత్రము

## 1

యతిరాజాయను యతిరాజాయను  
యతిరాజాయను మోయన్నా  
సతతము భవభయ జలధి తరింపగ  
నితరోపాయం బిలసున్నా

## 2

శ్రీరంగేశ జయాశ్రయ కేతువు  
శ్రీతజన సంరక్షణ జీవాతువు  
భవభయ జలధికినితఁ డొక నేతువు  
పద్మానాథుని ప్రణతికి హేతువు

## 3

ఆదిని జగదాధారుఁడు శేషుఁడు  
మీద సుమిత్రా నందనవేషుఁడు  
ఆదట ధృతహలముసలవిశేషుఁడు  
ఆపిదప జగద్గురు పదభూషుఁడు

## 4

విషయ సుఖానుభవియగు నొకండు  
విషయ విరక్తి నె వెలుఁగునరుండు  
అని హరితత్వమువినిచె నెవండు  
వానినిమించు వదాన్యుడెవండు

## 5

నష్ట నయనునకు నైదియాలోకము  
మత్త చిత్తునకు నెచటి వివేకము  
క్షీణపుణ్యునకు నెదిసురలోకము  
ధూతకామునకు నెక్కడి శోకము

## 6

నిశివనితా సుఖనిద్రాలోలము  
ప్రాతః పరదూషణ పటుశీలము  
అంత్యంబయ్యె నిజాయుః కాలము  
ఏమిదెలియు నీ నరపశుజాలము

## 7

జరనెంతటి దుర్బలమో దేహము  
అంత ప్రబలము విషయగత మోహము  
సూక్తివిరక్తుల శ్రుతిపరివాహము  
మనసు దలంచును మరొక వివాహము

## 8

కలుషనికాయములలనా కాయము  
తిరికించుచువలచెదు ప్రతిసాయము  
విడు విడుపేయ ముతద్వ్యవసాయము  
కొనునిరపాయము చరమోపాయము

## 9

కొందరు లీలాలాల సగతులు  
కొందరు బాలాలాలితరతులు

కొందరు డోలాయిత హతమతులు  
ఎందరు గలరర్చితయతిపతులు

## 10

రాత్రి దివములును భిక్షోచర్య  
పోరువెట్టునంతైనను భార్య  
మధ్యన బాంధవసేవయ వార్య  
తెలుపు మదెప్పుడో దేవసపర్య

## 11

అంధమునయనము, అవనిశ్శయనము  
మందము వచనము, మలినము వదనము  
ఆకాలమున గృహో వనమున కని  
కోరెదుదత్త తనూజానయనము

## 12

తాళచ్చదకృత కుబ్జకుటీరము  
సాయం సంధ్యల కబళాహారము  
వివిధ పటచ్చరధారణ ఘోరము  
అతనికె బ్రహ్మ సమాహంకారము

## 13

మంత్రద్రవ్య విశుద్ధము యాగము  
సర్వారంభ విరాగము త్యాగము  
కలినివిశక్యమె సులభమె యోగము  
బరువెయతీశ గుణామృత భోగము

## 14

పై నమహోపల వర్షాసారము  
 మార్గముకర్దమకంటక పూరము  
 చంకకు భారము తలనొకిశోరము  
 ఎవనికి సుఖమిడు నీ సంసారము

## 15

వివిధ విచిత్రమనో రథకోశను  
 కొలిచెదు వ్యర్థవిషైక దురాశను  
 ఇచట లభించదు నీకు తృణైకము  
 కాని లభించును ఘనతర శోకము

## 16

నరపతినై నను సురపతినై నను  
 అజునై నన్ సర్వాధికునై నను  
 మమతాహంకృతి మలినుని లోకము  
 నేయును నిందఁతో నభిషేకము

## 17

పాపహతునకున్ పుణ్యయుతునకున్  
 సురనరతిర్యగ్జాతి గతునకున్  
 రామానుజ పదతీర్థమై ముక్తిని  
 నొసగును యతిపతిఁ గొలుపుమి భక్తిని

## 18

గుణి గుణముల భేదంబిది నిత్యము  
 చిదచిద్వయ పరభేదము సత్యము

తద్వయదేహఁడు హరియను తత్వము  
కనుము విశిష్టాద్వైతమే తత్వము

### 19

యతి పతిపద జలకణికా నేకము  
చతురక్షర పదయుగ్మ వివేకము  
ఎవనికి సాలనగర్భవ లోకము  
వానిపదహతమ్మగు యమలోకము

### 20

తలపుము సర్వము చిదచిద్రూపము  
ఆ హరికనువగు వపుస్వరూపము  
అనుచుఁ దెలిసి యెవ్వరిపై కోపముఁ  
జూపకు పొందెడు పశ్చాత్తాపము

### 21

ఎవఁడీ యతిపతి మంత్రరహస్యము  
తెలియునో వాడె సదస్సృడవశ్యము  
తచ్చరణద్వయ దాస్యముపాస్యము  
తద్విపరీతము మతమపహాస్యము

### 22

వైష్ణవ కులగుణ దూషణచింతా  
నేయకు మదియేనిజకులహంత  
యతిపతియే వారందరి గురువు  
మతినెరుగు మియమ్మహి తులపరువు



**23**

విద్యానిపుణులమని యొక కొందరు  
హృద్యంబగు ధనికులమని కొందరు  
సత్కుల జాతులమని మరికొందరు  
వాదింతురు కలికింకరులందరు

**24**

యమకింకర కరలోలము కూలము  
హరియించును నీ జీవితమూలము  
దహియించును నినుబాంధవ జాలము  
రమియింతువె సతితో తత్కాలము

**25**

సుమసుకుమారము శోభితమారము  
రతిసుఖసారము యువతి శరీరము  
గతజీవితమున ఘోరవికారము  
మతినారసిచను దూరము దూరము

**26**

నరవాహన గజతురగా రూఢుల  
నారీసుతపోషణ గుణగూఢుల  
నానారంజక విద్యా పౌర్ణిధుల  
నాగరికుల నడుగుదు యతిమూఢులె ?

**27**

ఎవని ముఖమ్మున యతిపతి సూక్తియొ  
వానికరతలామలకము ముక్తియు

నరకము నన్దోయును నవయుక్తియొ  
రక్షించదు సామాన్యనిరుక్తియొ

## 28

తస్కర జారవిదూషక ధూర్తులు  
మస్కరమౌని దిగంబర వృత్తులు  
గుప్తసతీ సుతధన మదమత్తులు  
గురువులొకో ? పరవంచక చిత్తులు

## 29

కాంతిమతీ సుకుమార కుమారుని  
కేశవ సింహకిశోరు నుదారుని  
రామానుజయతిరాడవతారుని  
మూకాంధులకు ముక్తినిడు వీరుని

## 30

కాషాయాంబరకవచితగాత్రుని  
కలితకమండలు దండపవిత్రుని  
విద్యుత శిఖాహరిణా జినసూత్రుని  
వ్యాఖ్యాత ద్వైపాయన సూత్రుని

## 31

యామున పూర్ణకృపోజ్వల గాత్రుని  
రామాబ్జాక్షమునీక్షణ పాత్రుని  
కోమలశర రిపుపదయుగ మాత్రుని  
శ్రీమాధవ నేనాపతి మిత్రుని

## 32

ప్రవచనశక్తుఁడు ప్రజ్ఞాయుక్తుఁడు  
పరహితనక్తుఁడు పరమవిరక్తుఁడు

నానాదై వతభ క్తుఁడు యుక్తుఁడు  
కాడిలము క్తుఁడు కాడిలము క్తుఁడు

### 33

సకలోపాయా చరణము విడువుము  
యతిపతి చరణమె శరణము నుడువుము  
భవభయ సాగరపారము జేరుదు  
సత్యము ముమ్మాటికి నిదిసత్యము

### 34

భగవద్రామానుజ ప్రిశ్రిశతి  
సాలగ్రామ గురూత్తమ వంశ్యుఁడు  
కౌండిన్యసకవినుడివె పవిత్రము  
రంగార్యుడు యతిరాజ స్తోత్రము

### 35

ఒకడీభువి, నగుకరపుట పాత్రుఁడు  
సుతరక్షకు నాశ్రితమఠ సత్పుఁడు  
అతఁడు ముదిసినంతనె, సకళపుఁడు  
నై, “రండాసుత”యను నాపుత్రుఁడు

### 36

శ్రుతిశిరసులకత్యంత విదూష్యము  
సూత్రానభిమత మతి వై దూష్యము  
అది, నమంగళ మన్మత విశేష్యము  
కీర్తింతువు ప్రాకృతకృతభాష్యము

శ్రీ శంకరాచార్య విరచిత

## భజగోవిందస్తోత్రము

1

గోవిందాయను గోవిందాయను  
గోవిందాయను మూఢమతీ  
కాలము సన్నిహితం బై వచ్చిన  
కాపాడదు నిన్నీజగతి

2

మూఢ విడుపుముధనాగమతృష్ణను  
మది సద్బుద్ధిని మనుచు వితృష్ణను  
ఏదిలభించు స్వకర్మో పాత్తము  
తద్విత్తముతోఁ దనువుముచిత్తము

3

నారీస్తన భరనాభీ దేశము  
నారసి పొందకు మత్యావేశము  
తను విదిమాంస వసాది వికారము  
మనసున దలపుమువారము వారము

4

నశినీదళగత జలమతితరళము  
అటువలె జీవిత మతిశయచపలము  
మనమెయి వ్యాధ్యభిమానగ్రస్తము  
లోకము శోకహతమ్ము సమస్తము

## 5

ఎంతవరకు విత్తార్జన సక్తియొ  
అంతవరకే పరివారపురక్తియు  
పిదపబ్రదికె నాముదిసిన యొంట  
అతని వార్తయెవడఁడుగఁడు ఇంట

## 6

ప్రాణము దేహములోగల వరకే  
క్షేమమ్మడుగుట లప్పటి కొఱకే  
సాపాయత బుసనిలిచెడి వరకు  
సతియు శవముగని బెగడు చివరకు

## 7

బాల్యావస్థన్ కేళీ సక్తుఁడు  
తరుణావస్థన్ దరుణీ సక్తుఁడు  
వార్ధక్యమ్మున చింతా సక్తుఁడు  
పరబ్రహ్మయం దెవఁడా సక్తుఁడు

## 8

ఎవ్వఁడు పుత్రుండెవతెకళత్రము  
ఈ సంసారం బెంతో విచిత్రము  
ఎవడవు వచ్చితి వెచ్చటి నుండి  
భ్రాతా ! యాతత్వము తెలియండి

## 9

సత్సంగతినిస్సంగతి దార్చును  
నిస్సంగతి నిర్మోహము గూర్చును

నిర్మోహమిడు నిశ్చల తత్వము  
అచల తత్వమిడు జీవన్ముక్తిని

### 10

వయసుడిగిన నెదికామ వికారము  
నీరింకిన నెక్కడి కాసారము  
ధనహీను సకెచ్చటి పరివారము  
తత్వజ్ఞున కెక్కడి సంసారము

### 11

ధనయువతలఁ గనిపెనుచకు గర్వము  
హరియించునుత్రుటికాలము సర్వము  
అన్నియు మాయామయ మని భక్తి  
బ్రహ్మపదవి జొరిపడయుమి ముక్తి

### 12

రాత్రిందిన ప్రాతస్సా యమ్ములు  
తిరిగివచ్చు శిశిర వసంతమ్ములు  
కాలక్రీడల గతించునాయువు  
ఐనను నిన్విడ దాశావాయువు

### 13

ఏటికి ! కాంతాధనగత చింత  
బాలిశ లేడిల నీకు నియంత  
సజ్జన సంగతి క్షణమగుఁ గాక  
అదియెభవాంబుధి దాటగనొక

## 14

జటి, పరిముండిత సర్వ శిరస్కుఁడు  
కాషాయాంబర కవచిత వేషుఁడు  
కనులను గల్గియు కాంచడు మూఁడుఁడు  
ఉదరనిమిత్తమే బహుకృత వేషుఁడు

## 15

మూడుతల చర్మము నెరనెను శిరము  
పండ్లురాలిపడె వదన గహ్వరము  
చనుష్కద్ధుఁడు కఱ్ఱనుగొన స్వకరము  
అపుడును విడబో దాశా మకరము

## 16

ముందు కృశానువు వెనుకనొ భానువు  
రాత్రుల గద్దవనంటిన జానువు  
కరతల బిక్షము తరు తలవాసము  
అంతయినను విడదాశాపాశము

## 17

పుణ్యతీర్థముల మునుఁగుచు వచ్చును  
వ్రతములొనర్చునుదానము లిచ్చును  
ఇన్నియుండి జ్ఞానములేకున్న  
జన్మ జన్మములముక్తియెసున్న

## 18

సురమందిర తరు మూల నివాసము  
అవనియెశయ్య యజినము వాసము

సర్వపరిగ్రహ భోగత్యాగము  
ఎవనికి సుఖమిడదిలను విరాగము

### 19

యోగరతుఁడు నున్నోగరతుఁడునున్  
సంగరతుఁడును స్సంగ రహితుఁడున్  
బ్రహ్మరతమ్మున బనిచిన చిత్తము  
నానందిచును నాతఁడె నిత్యము

### 20

ఇంచుక భగవద్గీత పఠించిన  
కొంచెము గంగాంబువు నేవించిన  
నొకపరి మురహరినేవలఁ దేలిన  
నామనుజుని యముఁడే మనజాలును

### 21

తిరిగియు జననము తిరిగియు మరణము  
మరల జనని గర్భమ్మున శయనము  
సంసారము దుస్తర మగధారీ  
సత్కృపగాంచవె శరణుమురారీ :

### 22

రచ్చల బిచ్చపుచింపిరి బొంతలు  
పుణ్యా పుణ్య వివర్జిత పంథలు  
యోగనియుక్త స్వాంతుఁడు యోగి  
బాలోన్మత్తులవలె మనుత్యాగి



## 23

ఈవునేనెచటివారమెవారము  
 ఎవరు ? పితరులెవ్వరు ? పరివారము  
 ఎడద దలంపుము సర్వమసారము  
 విడువుము జగమొక స్వప్న విచారము

## 24

నీ నాలో నన్యత్రయు విష్ణువ  
 వృధ కోపింతువునన్న సహిష్ణువ  
 అంతటఁగను మీయాత్మ విధానము  
 ఎల్లెడ విడువుము భేదజ్ఞానము

## 25

శత్రులు మిత్రులు పుత్రులు బంధులు  
 అనియత్నింపకు విగ్రహ సంధులు  
 ఎల్లెడఁ జూపుము నీవు సమత్వము  
 త్వరగా వాంచిచిన విష్ణుత్వము

## 26

కామక్రోధాదికరిపులంగని  
 విడిచితలంపుము నేనెవ్వడనని  
 ఆత్మజ్ఞాన విహీనులు మూఢులు  
 వారు తపింతురు నరక నిగూఢులు

## 27

గీతానామ సహస్రమె గేయము  
 సీతారాముల రూపమె ధ్యేయము

సాధు సంగతుల నుంపుము చిత్తము  
పేదవారికె యొసంగుము విత్తము

## 28

వనితతోడఁ బొందును సుఖభోగము  
పిదప శరీరమునణచును రోగము  
చివరకు భువిలో మరణమె శరణము  
ఐనను విడువఁడు పాపా చరణము

## 29

అర్థమనర్థమునరయుమి నిత్యము  
లేదచ్చట సుఖలేశము సత్యము  
సుతుతోడను ధనయుతులకు భీతియె  
అంతట విహితమ్మది యీ రీతియె

## 30

ప్రాణాయామము ప్రత్యాహారము  
నిత్యా నిత్య వివేక విచారము  
జపతప సహిత సమాధి విధానము  
మది నొనరింపుము మహదవ ధానము

## 31

గడచును రాత్రులు నడచును దినములు  
ఉరుకును పక్షము పరు విడుమాసము  
అరుగును నొకటొకట యనము వర్షము  
అప్పుడును విడబోదాళ మర్షము

## 32

గురు చరణాంబుజ నిర్భర భక్తిన్  
 భవమునుండి త్వరబడయుమి ముక్తిన్  
 నేన్ద్రియ మానస నియతిస్సీవున్  
 చూతువు నీ హృదయస్థుని దేవున్

## 33

స్తుతమతి శంకరునూక్తి ప్రభోధము  
 వరదార్యుం డొనరిచెనను వాదము  
 దీనిఁబఠించిన జ్ఞానులు భక్తులు  
 బ్రదుకుగల్గి భవబంధ విముక్తులు

---

శ్రీ శంకర విరచితము

## శ్రీలక్ష్మీనృసింహ కరావలంబ స్తోత్రము

1

అభవక్షీరాబ్ధినిలయ రథాంగపాణి !  
భోగిభోగ రత్నవికాస పుణ్యమూర్తి  
అఖిలయోగి శరణ్య భవాబ్ధిపోత  
నా కుకేలాతనిడవె శ్రీనారసింహ !

2

బ్రహ్మరుద్రేంద్ర మయదర్శ భవ్యమకుట  
మణిమయాఖ నీరాజిత మహితపాద !  
రమ్య శ్రీరమాకుచ పద్మరాజహంస !  
నా కుకేలాతనిడవె శ్రీనారసింహ !

3

భయద సంసార సాగరాశ్రయమహోగ్ర  
కామసక్ర గ్రసన్మస్తక శ్రమునకు  
గాఢరాగోర్మిమగ్న విపీడితునకు  
నా కుకేలాతనిడవె శ్రీనారసింహ !

4

ఘోర సంసారగహన సంచారునకును  
భయద మృగదంశ మారోగ బాధితునకు  
హరి ! మురారి ! మత్స్యర నిదాఘార్తునకును  
నా కుకేలాతనిడవె శ్రీనారసింహ !

## 5

మోరసంసార మాతంగక్రూరఘాత  
వారనిష్పిడ్యమాన శరీరునకును  
మరణకృత భవభీతి సమాకులునకు  
నా కుకేలూతనిడవె శ్రీనారసింహ !

## 6

నాథ సంసారకూప మగాధమూల  
మాధిశతసర్ప సంగత మాశ్రయించు  
దీనునకు శరణాగత ప్రాణునకును  
నా కుకేలూతనిడవె శ్రీనారసింహ !

## 7

భయదసంసార విషదుష్ట పన్నగోగ్ర  
తీవ్రదంష్ట్రాకరాళవి దీర్ఘమతికి  
గరుడవాహనా ! క్షీరాబ్ధివరనివాస  
నా కుకేలూతనిడవె శ్రీనారసింహ !

## 8

వెడగు సంసారమనువలంబడిన నాకు  
ఇంద్రియసుఖాల గాలాలనిరుకుకొనుట  
నోరుదెరచిన మీనునై నొగులునొందు  
నా కుకేలూతనిడవె శ్రీనారసింహ !

## 9

కర్మకాళా, కరణపత్ర, కామకుసుమ,  
వికృత సంసారతరువఘ బీజయుతము

కొనగొమలనెక్కి విపదబ్ధిగూలినాడ  
నా కుకేలూతనిడవె శ్రీనారసింహ !

### 10

సతత సంసారదావ విసారికోగ్ర  
ఘోర కీలావిదగ్ధ తనూరుహునకు  
మహితయుష్మత్పదాబ్జ స్థమస్తకునకు  
నా కుకేలూతనిడవె శ్రీనారసింహ !

### 11

శౌరిప్రహ్లాద భేదాపహారి నిరత  
మలిన సంసార వారాశిమగ్ను డనగు  
దీనుననుగాంచి కరుణాని ధానరూప  
నా కుకేలూతనిడవె శ్రీనారసింహ !

### 12

సంసరణ గజయూథ దంష్ట్రావిభీత  
దుష్ట మతిదై త్యభయద విశిష్టరూప  
గాఢమృతి భవభీత్యంధకారదీప  
నా కుకేలూతనిడవె శ్రీనారసింహ !

### 13

సంసరణయోగ సకలవాంఛాదినిత్య  
కర్మసంప్రాప్త మృతిదుఃఖకాండనాశ  
సింధుసుత కుచకాశ్మీర చిహ్నవక్ష  
నా కుకేలూతనిడవె శ్రీనారసింహ !

## 14

కట్టిభయపెట్టి యమభటుల్ కళలఁగొట్టి  
పట్టిశత పాశములలాగు పథములందు  
చకితుడను పరవళుడ నేనొకడనపుడు  
నా కుకేలూతనిడవె శ్రీనారసింహ !

## 15

బలవదింద్రియాభ్యాక చోరులకుఁ జిక్కి  
అపహృత వివేకధనుడనై యంధుడనయి  
ప్రబలమోహాంధకార కూపమున బడితి  
నా కుకేలూతనిడవె శ్రీనారసింహ !

## 16

శ్రీశ : సరసిజనాభ : సురేశ : విష్ణు :  
విమలయజ్ఞేశ : మధువైరి : విశ్వరూప :  
కేశవ : జనార్దనా : హరి : వాసుదేవ :  
నా కుకేలూతనిడవె శ్రీనారసింహ !

## 17

భక్త ప్రహ్లాద నారదశక్తిపుత్ర  
సత్యపుండరీక వ్యాసశౌనకకుక  
భక్తనిలయ : దాసావనపారిజాత :  
నా కుకేలూతనిడవె శ్రీనారసింహ !

## 18

శంఖచక్రమ్ములుభయహస్తములఁ దాల్చి  
అద్భుతనయాంసముల నన్యహస్తముంచి

అన్యమున వరదాభయహస్తముద్ర  
చేర్చికేలూతనొసగవే శ్రీనరసింహ :

## 19

అజునమేయునవ్యయుని నాద్యంత శూన్య  
ధృతిహరాదిత్య వేదవినుత ప్రభావు  
నినురమాధరమధుపమత్తుని దలంతు  
నా కుకేలూతనిడవె శ్రీనారసింహ :

## 20

నారసింహ : రామ : వరాహ : భూరమాది  
సుందరీలోల : విధుశూలిసురప్రవంద్య  
హంసపరమహంసాత్మవిహారలీల :  
నా కుకేలూతనిడవె శ్రీనారసింహ :

## 21

తల్లిదండ్రులున్నీ వన్నదమ్ములీవె  
చెలులు ద్రవిణమ్మునీవె విద్యలునునీవె  
స్వామివీవెనాకీ భువిసకల మీవె  
నా కుకేలూతనిడవె శ్రీనారసింహ :

## 22

భక్తప్రహ్లాద హృదయాజ్ఞసక్తభృంగ :  
మహితగంగోర్మిధవళాంగ : మాస్థితాంగ :  
సరస సంగరముకుటలసద్వరాంగ :  
నా కుకేలూతనిడవె శ్రీనారసింహ :



## 23

శంకరాఝ్య విరచితమీ స్తవము దీని  
 నేనరుండు పఠించు నీయినతనికి  
 సకలపాపముల్ను శియించి శౌరిపాద  
 సన్నిధి లభించుమునిగణ స్తవముచెలగ

## 24

వసుధమాయార్జితవపుః ప్రవాహమగ్న  
 మానవాలికరావలంబమగు నెద్ది  
 ఆ స్తవము శ్రీనృసింహ పాదాబ్జమధుస  
 కల్పశంకరకృతము మంగళకరంబు

## 25

రాజితనృసింహ విభవతార్క్ష్య ధ్వజునకు  
 భవహరునకు తాపత్రయో పశమనునకు  
 ఐహికాశాది భుజగజలాగ్నిరోగ  
 వృశ్చికకే శహరునకు వినతిసేతు.